

6 ἀπέκτεινε. Θράσυλλος δὲ μετὰ ταῦτα ἀπήγαγεν ἐπὶ θά-  
 λατταν τὴν στρατιάν, ὡς εἰς Ἑφεσον πλευσοῦμενος. Τισσα-  
 φέρνης δὲ αἰσθόμενος τοῦτο τὸ ἐπιχείρημα, στρατιάν τε  
 συνέλεγε πολλὴν καὶ ἰππέας ἀπέστειλε παραγγέλλων πᾶσιν  
 7 εἰς Ἑφεσον βοηθεῖν τῇ Ἀρτέμιδι. Θράσυλλος δὲ ἐβδόμη 5  
 καὶ δεκάτῃ ἡμέρᾳ μετὰ τὴν εἰσβολὴν εἰς Ἑφεσον ἀπέπλευσε,  
 καὶ τοὺς μὲν ὀπλίτας πρὸς τὸν Κορησσὸν ἀποβιβάσας, τοὺς  
 δὲ ἰππέας καὶ πελταστὰς καὶ ἐπιβάτας καὶ τοὺς ἄλλους  
 πάντας πρὸς τὸ ἔλος ἐπὶ τὰ ἕτερα τῆς πόλεως, ἅμα τῇ  
 8 ἡμέρᾳ προσῆγε δύο στρατόπεδα. οἱ δ' ἐκ τῆς πόλεως 10  
 ἐβοήθησαν ἑσφίσειν οἷ τε σύμμαχοι οὗς Τισσαφέρνης ἤγαγε,  
 καὶ Συρακόσιοι οἷ τ' ἀπὸ τῶν προτέρων εἴκοσι νεῶν καὶ ἀπὸ  
 ἑτέρων πέντε, αἱ ἔτυχον τότε παραγενόμεναι, νεωστὶ ἤκουσαι  
 μετὰ Εὐκλέους τε τοῦ Ἰππωνος καὶ Ἡρακλείδου τοῦ Ἀρι-  
 9 στογένους στρατηγῶν, καὶ Σελινούσῃαι δύο. οὗτοι δὲ πάντες 15  
 πρῶτον μὲν πρὸς τοὺς ὀπλίτας τοὺς ἐν Κορησσῷ ἐβοήθησαν·  
 τούτους δὲ τρεψάμενοι καὶ ἀποκτείναντες ἐξ αὐτῶν ὡσεὶ  
 ἑκατὸν καὶ εἰς τὴν θάλατταν καταδιώξαντες πρὸς τοὺς παρὰ  
 τὸ ἔλος ἐτράποντο. ἔφυγον δὲ κακεῖ οἱ Ἀθηναῖοι, καὶ ἀπώ-  
 10 λοντο αὐτῶν ὡς τριακόσιοι. οἱ δὲ Ἐφέσιοι τροπαῖον ἐνταῦθα 20  
 ἔστησαν καὶ ἕτερον πρὸς τῷ Κορησσῷ. τοῖς δὲ Συρακοσίοις  
 καὶ Σελινουσίοις κρατίστοις γενομένοις ἀριστεία ἔδωκαν καὶ  
 κοινῇ καὶ ἰδίᾳ πολλοῖς, καὶ ἑοικεῖν ἀτέλειαν ἔδοσαν τῷ βου-  
 λομένῳ αἰεὶ. Σελινουσίοις δέ, ἐπεὶ ἡ πόλις ἀπωλώλει, καὶ  
 11 πολιτείαν ἔδοσαν. οἱ δ' Ἀθηναῖοι τοὺς νεκροὺς ὑποσπόνδους 25  
 ἀπολαβόντες ἀπέπλευσαν εἰς Νότιον, κακεῖ θάψαντες αὐτοὺς  
 12 ἔπλεον εὐθὺς Λέσβου καὶ Ἑλλησπόντου. ὀρμοῦντες δὲ ἐν  
 Μηθύμνῃ τῆς Λέσβου εἶδον παραπλεύσας ἐξ Ἐφέσου τὰς  
 Συρακοσίας ναῦς πέντε καὶ εἴκοσι· καὶ ἐπ' αὐτὰς ἀναχθέντες  
 τέτταρας μὲν ἔλαβον αὐτοῖς ἀνδράσι, τὰς δ' ἄλλας κατεδίωξαν 30